

## ಕರ್ನಾಟಕ ರಾಜ್ಯ ಸೌಹಾರ್ದ ಸಂಯುಕ್ತ ಸಹಕಾರಿ ನಿಯಮಿತ

ನಂ. 132. ಕೆಂಗಲ್ ಹನುಮಂತಯ್ಯ ರಸ್ತೆ, ಬೆಂಗಳೂರು - 560 027

ಸೌಹಾರ್ದ ಸಹಕಾರಿಗಳ ಲಾಭಾಂಶ ವಿಲೇವಾರಿ ಹಾಗೂ ನಿಧಿಗಳ  
ಹೂಡಿಕೆ ಮತ್ತು ಉಪಯೋಗಕ್ಕೆ ಸಂಬಂಧಿಸಿದ ಮಾರ್ಗಸೂಚಿ  
ಕಾಯ್ದೆ ಕಲಂ 53 (7) (ಎ) (ಅಡಿ)

### ಪೀಠಿಕೆ

ಕರ್ನಾಟಕ ಸೌಹಾರ್ದ ಸಹಕಾರಿ ಕಾಯ್ದೆ 1997ರಡಿ ಲಾಭಾಂಶ ವಿಲೇವಾರಿ ಹಾಗೂ ಮೀಸಲು ನಿಧಿಯ ವಿನಿಯೋಗ, ಹೂಡಿಕೆ ಮುಂತಾದವುಗಳಿಗೆ ಸಂಬಂಧಿಸಿದಂತೆ ವಿವರಣೆ ಕೇಳಿ ಅನೇಕ ಸದಸ್ಯ ಸಹಕಾರಿಗಳು ಪತ್ರ ಬರೆಯುತ್ತಿದ್ದಾರೆ. ಅನೇಕ ಸಹಕಾರಿಗಳಿಗೆ ಭೇಟಿ ನೀಡಿದ ಸಂದರ್ಭದಲ್ಲಿ ಲಾಭಾಂಶದ ವಿಲೇವಾರಿಯನ್ನು ನೇರ ಪದ್ಧತಿಯಿಂದ ಮಾಡದಿರುವುದು ಕಂಡು ಬಂದಿದೆ. ಅನೇಕ ಸಹಕಾರಿಗಳು ಸಹಕಾರಿ ಸಕ್ಕರೆ ಕಾರ್ಖಾನೆಯೂ ಸೇರಿದಂತೆ ಇನ್ನೊಂದು ಪ್ರಾಥಮಿಕ ಸಹಕಾರಿಯಲ್ಲಿ ಹಣ ವಿನಿಯೋಗಿಸಿದ್ದು ಸಹ ಕಂಡು ಬಂದಿದೆ. ಈ ಕುರಿತು ಏಕ ರೂಪ ಪದ್ಧತಿಯನ್ನು ಅನುಸರಿಸುತ್ತಿಲ್ಲ. ಈ ಹಿನ್ನೆಲೆಯಲ್ಲಿ ಕಾಯ್ದೆ ಕಲಂ 53 (7) (ಎ) ಅಡಿ ಈ ಕೆಳಗಿನ ಮಾರ್ಗಸೂಚಿಯನ್ನು ನೀಡಲಾಗುತ್ತಿದೆ. ಈ ಮಾರ್ಗಸೂಚಿಗಳು ಬ್ಯಾಂಕುಗಳ ಹೊರತಾಗಿ ಇನ್ನಿತರ ಎಲ್ಲಾ ಸೌಹಾರ್ದ ಸಹಕಾರಿಗಳಿಗೆ ಯಥಾವತ್ತಾಗಿ ಅನ್ವಯವಾಗುತ್ತವೆ. ಬ್ಯಾಂಕುಗಳಿಗೆ ಭಾರತೀಯ ರಿಸರ್ವ್ ಬ್ಯಾಂಕಿನ ನಿರ್ದೇಶನಗಳ ಬದಲಾವಣೆಗಳಿಗೊಳಪಟ್ಟು ಈ ಮಾರ್ಗ ಸೂಚಿಗಳು ಅನ್ವಯವಾಗುತ್ತವೆ. ಈ ಮಾರ್ಗಸೂಚಿಗಳು 1 ಜೂನ್ 2004 ರಿಂದ ಜಾರಿಗೆ ಬರುತ್ತವೆ.

### ಮಾರ್ಗಸೂಚಿಗಳು :

1. ಯಾವುದೇ ಸೌಹಾರ್ದ ಸಹಕಾರಿಯು ಸೌಹಾರ್ದ ಕಾಯ್ದೆಯಡಿ ನೋಂದಾಯಿತ ವಾದ ಅಥವಾ ಕರ್ನಾಟಕ ಸಹಕಾರ ಸಂಘಗಳ ಕಾಯ್ದೆಯಡಿ ನೋಂದಾಯಿತವಾದ ಸಹಕಾರಿ ಸಕ್ಕರೆ ಕಾರ್ಖಾನೆಯೂ ಸೇರಿದಂತೆ ಯಾವುದೇ ಪ್ರಾಥಮಿಕ ಸಹಕಾರಿಯಲ್ಲಿ ಯಾವುದೇ ರೀತಿಯಲ್ಲಿ ಹಣವನ್ನು ತೊಡಗಿಸುವಂತಿಲ್ಲ.

2. ಕಾಯ್ದೆ ಕಲಂ 10(2) (xxi) ರಡಿ ಲಾಭಾಂಶವನ್ನು ವಿಲೇವಾರಿ ಮಾಡುವಾಗ ನೇರ ಪದ್ಧತಿಯಲ್ಲಿಯೇ (straight line method) ಮಾಡತಕ್ಕದ್ದು. ಇಳಿಕೆ ಪದ್ಧತಿಯನ್ನು (ಆಟುಟಿಫುಟಿರಿ ಟಜಿಣುರಜ) ಬಳಸಬಾರದು.
3. ಕಾಯ್ದೆ ಕಲಂ 10 (2) (xxi)ರಡಿ ವಿಲೇವಾರಿ ಮಾಡಿದ ಲಾಭಾಂಶವನ್ನು ಈ ಕೆಳಗಿನಂತೆ ಹೂಡಿಕೆ ಮಾಡತಕ್ಕದ್ದು.
  - ಅ. ಶೇ.25 ಮೀಸಲು ನಿಧಿಯು ಸಹಕಾರಿಗೆ ಸೇರಿದ್ದಾಗಿರುತ್ತದೆ. ಅದು ಅವಿಭಾಜ್ಯವಾಗಿದ್ದು ಯಾವುದೇ ಸದಸ್ಯನೂ ಅದರಲ್ಲಿ ಪಾಲು ಕೇಳಲು ಬರುವುದಿಲ್ಲ. ಅದನ್ನು ಸಹಕಾರಿಯ ವ್ಯವಹಾರಕ್ಕಾಗಿ ಬಳಸತಕ್ಕದ್ದಲ್ಲ. ಇದನ್ನು ಸಹಕಾರಿಯ ವ್ಯವಹಾರದ ಹೊರಗಡೆ ಕಾಯ್ದೆ ಕಲಂ 18ರಡಿ ನಮೂದಿಸಲಾದ ರೀತಿಯಲ್ಲಿ ಹೂಡಿಕೆ ಮಾಡತಕ್ಕದ್ದು.
  - ಆ. ಶೇ.1 ಸಂಯುಕ್ತ ಸಹಕಾರಿಯ ಶಿಕ್ಷಣ ನಿಧಿಗೆ ಹಾಗೂ ಶೇ.2 ಕರ್ನಾಟಕ ಸಹಕಾರ ಮಹಾಮಂಡಳ ನಿಯಮಿತ ಇದರ ಶಿಕ್ಷಣ ನಿಧಿಗೆ ಪಾವತಿಸಬೇಕು.
  - ಇ. ಶೇ.20 ಕಾರ್ಯಾಚರಣಾ ಮೀಸಲು ನಿಧಿಯನ್ನು ವ್ಯವಹಾರದಿಂದ ಹೊರಗೆ ತೆಗೆದಿರಿಸುವುದು ಒಳ್ಳೆಯದು. ಸಾಮಾನ್ಯ ಸಭೆಯ ಅನುಮೋದನೆ ಪಡೆದು ಇದನ್ನು ಸಹಕಾರಿಯ ವ್ಯವಹಾರದಲ್ಲಿಯೂ ತೊಡಗಿಸಬಹುದು. ಈ ರೀತಿ ಮೀಸಲಿರಿಸಿದ ಹಣವನ್ನು ಸಾಮಾನ್ಯ ಸಭೆಯ ಅನುಮೋದನೆ ಪಡೆದು ಅನಿರೀಕ್ಷಿತ ನಷ್ಟಗಳು ಮತ್ತು ಸಾದಿಲ್ವಾರು ವೆಚ್ಚಗಳನ್ನು ಭರಿಸಲು ಬಳಸಬಹುದು.
  - ಈ. ಶೇ.5 ಸಾಮಾನ್ಯ ಕ್ಷೇಮ ನಿಧಿಯನ್ನು ಸದಸ್ಯರು ನೌಕರರಿಗೆ ವೈದ್ಯಕೀಯ ಹಾಗೂ ಶೈಕ್ಷಣಿಕ ಸೇವೆಯೂ ಸೇರಿದಂತೆ ಸಾಮಾನ್ಯ ಸಭೆ ಅನುಮೋದಿಸಿದ ಅಗತ್ಯ ಅಭಿವೃದ್ಧಿ ಕಾರ್ಯಗಳಿಗೆ ಬಳಸಬಹುದು. ಈ ಹಣವನ್ನು ಸಾಮಾನ್ಯ ಸಭೆಯು ರೂಪಿಸಿದ ನಿಯಮಗಳಂತೆ ಮಂಡಳಿಯು ಮಂಜೂರು ಮಾಡುವ ಅಧಿಕಾರ ಹೊಂದಿರುತ್ತದೆ.
  - ಉ. ಶೇ.10ನ್ನು ಕೊರತೆ ನಿಭಾವಣಾ ನಿಧಿಗೆ ವರ್ಗಾಯಿಸತಕ್ಕದ್ದು. ಇದನ್ನು ಸಹಕಾರಿಗೆ ಕೊರತೆ ಅಥವಾ ನಷ್ಟಗಳು ಉಂಟಾದಲ್ಲಿ ಅದನ್ನು ವಜಾ ಮಾಡಲು ಸಾಮಾನ್ಯ ಸಭೆಯ ಅನುಮೋದನೆ ಪಡೆದು ಬಳಸತಕ್ಕದ್ದು.
  - ಊ. ಲಾಭಾಂಶ ವಿಲೇವಾರಿ ಮಾಡಿ ಉಳಿದ ಹಣವನ್ನು ಮಾರ್ಗಸೂಚಿ 3 (ಅ) ದಂತೆ ವಿನಿಯೋಗಿಸತಕ್ಕದ್ದು.
4. ಸಹಕಾರಿಯ ತಕ್ಷಣದ ಬಳಕೆಗೆ ಅಗತ್ಯವಿರದ ನಿಧಿಗಳನ್ನು ಹಾಗೂ ಈ ಮಾರ್ಗಸೂಚಿ (ಅ) ರಂತೆ ತೆಗೆದಿರಿಸಲಾದ ಮೀಸಲು ನಿಧಿಯನ್ನು ಈ ಕೆಳಕಾಣಿಸಿದಂತೆ ಹೂಡಿಕೆ ಮಾಡತಕ್ಕದ್ದು.

- ಅ. ಯಾವುದೇ ಸಹಕಾರಿ ಬ್ಯಾಂಕು ಅಥವಾ ಅನುಸೂಚಿತ ಬ್ಯಾಂಕುಗಳಲ್ಲಿ ಅಥವಾ
- ಆ. ನ್ಯಾಸ ಅಧಿ ನಿಯಮ 1882ರ 20ನೇ ಪ್ರಕರಣದಲ್ಲಿ ನಿರ್ದಿಷ್ಟ ಪಡಿಸಿದ ಯಾವುದೇ ಭದ್ರತೆಗಳಲ್ಲಿ ಅಂದರೆ, ಕೇಂದ್ರ ಸರ್ಕಾರ ಅಥವಾ ರಾಜ್ಯ ಸರ್ಕಾರಗಳು ಅಸಲು ಮತ್ತು ಬಡ್ಡಿಗೇ ಗ್ಯಾರಂಟಿ ನೀಡಿರುವ ಯಾವುದೇ ಇತರ ಭದ್ರತಾ ಪತ್ರಗಳು ಅಥವಾ ಬಾಂಡ್‌ಗಳು.
5. ಈ ಹಿಂದೆ ಕಲ್ಯಾಣ ನಿಧಿ ಎಂದು ತೋರಿಸಿದ ಅಷ್ಟೂ ಹಣವನ್ನು ಸಾಮಾನ್ಯ ಮೀಸಲು ನಿಧಿಗೆ ವರ್ಗಾಯಿಸತಕ್ಕದ್ದು.
- ಈ ಮಾರ್ಗಸೂಚಿಯನ್ನು ನನ್ನ ಸಹಿ ಹಾಗೂ ಮೊಹರಿನೊಂದಿಗೆ 1 ಜೂನ್ 2004ರಂದು ಹೊರಡಿಸಲಾಗಿದೆ.

ಸಹಿ /-

(ಅನೂಪ ದೇಶಪಾಂಡೆ)

ವ್ಯವಸ್ಥಾಪಕ ನಿರ್ದೇಶಕ